

Rizwan Ullah

D-178, Abul Fazl Enclave - I

Jamia Nagar, New Delhi - 110025

Mob. +91-9971283786

Email: ruilmi@rediffmail.com

Blog:rizwanullah.blogspot.com

## الیکشن تو الہی بار بار آئے

رضوان اللہ

الکشن تو بہر صورت الہی بار بار آئے  
کہ شاید خستہ حالی میں ہماری کچھ سدھار آئے  
اگر سوکھے ہوئے برگد اکھڑ جائیں تو کیا غم ہے  
الکشن تو ضرور آئے بہ طوفاں ہمکنار آئے  
یہ جمہوری عمل ہے اور الکشن ہی کی برکت ہے  
انگوٹھا چھاپ آئے ہیں کہیں بالکل گنوار آئے  
کوئی ناچیز کو ویسے کبھی پوچھا نہیں کرتا  
الکشن آئے تو لیڈر قطار اندر قطار آئے  
الکشن ہی کا جلوہ ہے مسلمانوں کی یاد آئی  
فسادوں میں وگرنہ جو بھی چاہے ان کو مار آئے  
کسی لیڈر کے جلسے میں میاں کلو بھی پہنچے تھے  
بہت خوش ہیں کہ ہم بھی آج کچھ شیخی بگھار آئے  
چلو جھاڑو اٹھاؤ گھر سے نکلو ووٹ دینا ہے  
صفائی کرچاری جا کے ہر گھر میں پکار آئے  
کہا بیگم سے آؤ ہم بھی چل کر ووٹ دے آئیں  
تو فرمایا ہمیں کیا ہے کوئی جیتے کہ ہار آئے  
ہمیں تو کام سبزی سے ہے وہ نوج مہنگی ہے  
موا کوئی بھی آئے ایسی مہنگی میں اتار آئے  
پڑوسن سن رہی تھیں وہ بھی باہر گھر سے آنکلیں  
کہا ہم تو گئے تھے جا کے ان سب کو نکار آئے